

# کابا۔ ایم ڈی ٹی پی

## CABA-MDTP

قومی کونسل برائے فروغ اردو زبان کے اغراض و مقاصد میں یہ بھی شامل ہے کہ وہ اردو زبان میں سائنس و ٹکنالوجی اور جدید سائنسی نظریات کو اردو زبان میں مہیا کرانے کے لیے عملی اقدامات کرے۔ اطلاعاتی ٹکنالوجی کے ابھرتے منظر نامے میں یہ ضروری ہے کہ اردو بولنے والی آبادی کو اس ٹکنالوجی سے جوڑ کر پیشہ ورانہ روزگار کے مواقع پیدا کیے جائیں۔

کونسل نے 1999 میں کچھ مخصوص مرکزی مقامات پر کثیر لسانی ڈی۔ٹی۔پی کمپیوٹر سینٹر (Multilingual DTP Computer Centres) قائم کیے۔ ابتدا سے ہی کونسل ملک کے دیگر کمپیوٹر ادارے کے متوازی، اردو میں معیاری نصابی مواد مہیا کرانے اور کمپیوٹر کی تعلیم کے اعلیٰ معیار کو برقرار رکھنے کے لیے کوشاں رہی ہے۔ اس تناظر میں، قومی اردو کونسل نے ڈوینک سوسائٹی DOEACC Society سے جو کہ حکومت ہند کی ایک منظور شدہ Certificate ایجنسی ہے اور اسناد و امتحانات منعقد کرنے کا کام انجام دیتی ہے، ایک قراردادی معاہدے کے تحت اُسے امتحانات منعقد کرنے اور اسناد دینے کا کام سونپا ہے۔ اب اس کورس کا نام Computer Application, Business Accounting & Multilingual DTP (CABA-MDTP) ہے۔ اس کورس کے ذریعے طلبہ اب CCC, CABA-MDTP اور O'Level سرٹیفیکٹ قومی کونسل برائے فروغ اردو زبان اور ڈوینک سوسائٹی سے با آسانی حاصل کر سکتے ہیں۔ کورس میں یہ تبدیلی بارہویں پاس کے طلبہ کو O'Level سرٹیفیکٹ اور میٹرک یا اس کے مساوی امتحانات میں پاس طلبہ کو CCC اور CABA-MDTP سرٹیفیکٹ حاصل کرنے میں معاون ہوگی۔ ڈوینک DOEACC کا یہ نیا کورس طلبہ کے عصری تعلیمی تقاضوں اور نصابی ضرورتوں کو پورا کرے گا اور اس طرح قومی اردو کونسل عام زندگی میں اطلاعاتی ٹکنالوجی کے بڑھتے ہوئے استعمال کے پیش نظر اردو کو عصری ضرورتوں کے ساتھ جوڑنے کی اپنی ذمہ داری کو پورا کر سکے گی۔